

जयपुर ग्रामीण सांसद ने पालिका की अव्यवस्थाओं पर नाराजगी जताई

सांसद कर्नल राज्यवर्धन राठौड़ ने अधिकारियों को समस्या समाधान के निर्देश दिए

पावटा, (निर्स)। भाजपा राष्ट्रीय प्रवक्ता और जयपुर ग्रामीण सांसद कर्नल राज्यवर्धन राठौड़ ने मंगलवार को पावटा प्रागपुरा नगरपालिका में राष्ट्रीय राजमार्ग की सर्विस लेन की जर्जर व बदहाल स्थिति, सड़कों पर फैली गंदगी, जल निकास के लिए सर्विस लेन पर अवरुद्ध पड़े नालों, स्ट्रीट लाइट की अव्यवस्था, पब्लिक अंडरपास में भरे पानी से बढ़हाला हुई असुविधा की स्थिति का जायजा लिया।

वहीं सांसद कर्नल राज्यवर्धन राठौड़ ने अव्यवस्थाओं को लेकर नाराजगी व्यक्त की तथा संबंधित अधिकारियों को आमजन की परेशानियों को ध्यान में रखते हुए समस्याओं के समाधान के निर्देश दिए।

वहीं व्यापारियों, किसानों, जनप्रतिनिधियों व आमजन ने मुख्य स्टैंड पर पब्लिक अंडरपास के स्थान



जयपुर ग्रामीण सांसद कर्नल राज्यवर्धन राठौड़ ने पावटा प्रागपुरा नगरपालिका में जायजा लिया।

पर व्हीकल अंडरपास व राष्ट्रीय राजमार्ग को जल्द दुरुस्त करवाने की मांग की। जिस पर सांसद कर्नल

राज्यवर्धन राठौड़ ने राजमार्ग प्राधिकरण के अधिकारियों को व्हीकल अंडर पास के निर्माण का

एस्टीमेट बनाने, सर्विस रोड को दुरुस्त करने व नालों की निरंतर मरम्मत व सफाई के लिए निर्देशित किया। वहीं

■ आमजन से चर्चा कर क्षेत्र में किए जा रहे विकासकार्य कार्यों की जानकारी ली

उन्होंने आमजन व व्यापारियों को मुख्य स्टैंड पर व्हीकल अंडर पास के लिए आश्वासन दिया व आमजन से चर्चा कर-क्षेत्र में किए जा रहे विकासकार्य कार्यों की जानकारी ली। इस दौरान भाजपा पूर्व प्रदेश महामंत्री कुलदीप धनखड, पूर्व जिला पार्षद व व्यवसायिक प्रकोष्ठ जिला संयोजक कन्हैयालाल मीणा, पूर्व उप प्रधान बनवारीलाल स्वामी सहित व्यापारी व ग्रामीण मौजूद रहे।

करंट की चपेट से दो की मौत

जोधपुर, (कासं)। शहर एवं इसके आसपास करंट लगने से दो लोगों की मौत हो गई। इसमें एक युवक को 27 मई को करंट लगने पर अस्पताल में भर्ती कराया गया था। सूरसागर थाने में दी रिपोर्ट में रामदेव कॉलोनी मंदिर के पास भूटिया निवासी विमला पत्नी खेमराम बलाई ने बताया कि उसके पुत्र मुकेश बलाई की 27 मई को फिदर क्षेत्र में बिजली के पोल पर बैनर लगाते समय करंट लग गया था। जिससे वह नीचे गिर गया और गंभीर रूप से घायल हो गया। उसके अस्पताल में उपचार चल रहा था। मगर वह चल सका। सूरसागर पुलिस ने मर्ग की कांवाइ कर शव परजिन को सौंपा। वहीं ओसियां पुलिस के अंडरसर भोमाणियों की टाणी, मांडियाईकलां निवासी तुलाराम जाट ने पुलिस को बताया कि उसका चचेरा भाई हीराराम पुत्र राजूराम जाट 3 जुलाई को खेत में काम करते समय आए करंट से झुलस गया। इस पर उसे अस्पताल में भर्ती करवाया गया। मगर उसकी मौत हो गई।

प्रदेश की दूसरी वंदे भारत ट्रेन जोधपुर पहुंची

जोधपुर, (कासं)। प्रदेश की दूसरी वंदे भारत ट्रेन आज शाम को जोधपुर पहुंच गई। ट्रेन की रवानगी 7 जुलाई को होगी। प्रधानमंत्री नरेंद्र मोदी ट्रेन को वर्चुअली हरी झंडी दिखाकर रवाना करेंगे। मंगलवार को ट्रेन के जोधपुर ट्रेक पर पहुंचने पर लोगों ने कोतुहलवश वीडियो बनाकर सोशल मीडिया पर शेयर किए। यह प्रदेश की दूसरी वंदे भारत ट्रेन है। ट्रेन सप्ताह के 6 दिन साबरमती के लिए शुरू कर दी जाएगी। सोमवार को इसका रैक इंटीग्रल कोच फैक्ट्री, चेन्नई से निकला और मंगलवार शाम जोधपुर के मुख्य स्टेशन पहुंचा।

■ भगत की कोठी से सात जुलाई को होगी रवाना, प्रधानमंत्री नरेंद्र मोदी वर्चुअली करेंगे शुभारंभ

किया जाए कि ट्रेन जल्द शुरू हो। भगत की कोठी रेलवे स्टेशन में ट्रेन ट्रेक को इंजीनियर और अधिकारियों की टीम ने इलेक्ट्रिक में बदल दिया। इस नॉन इलेक्ट्रिक ट्रेक को डेड महीने में इलेक्ट्रिक कर दिया। व्यवस्थाओं के लिए 70 कर्मचारियों का स्टाफ 2 महीने से अजमेर में ट्रेनिंग ले रहा है। शहर के भगत की कोठी स्टेशन से इस ट्रेन का संचालन सप्ताह में छह दिन किया जाएगा। सोमवार से शनिवार तक यह ट्रेन चलेगी। रविवार को मेटेनेंस के कारण ट्रेन रद्द रहेगी।

हादसे में एक की मौत, दो घायल

जोधपुर, (कासं)। जोधपुर ग्रामीण के ओसियां थाना क्षेत्र के देवकी बेरा के पास सड़क हादसा हो गया। बाइक सवार तीन जने देवका बेरे के पास हाईवे पर पुलिस से टकराकर नदी में गिर गए। सूचना मिलने के बाद एम्बुलेंस से दोनों को ओसियां उप जिला अस्पताल लाया गया। जहां एक व्यक्ति को डॉक्टरों ने मृत घोषित कर दिया। वहीं हादसे में घायल हुए दोनों युवकों को इलाज के लिए जोधपुर रेफर किया गया है। जानकारी के अनुसार नेवरा रोड निवासी सुमेर भगाराम और मांगीलाल दिहाड़ी मजदूरी करते हैं। मंगलवार को तीनों पलौडी से नेवरा रोड लौट रहे थे। उसी दौरान सुबह देवका बेरा के पास हाईवे पर उनकी बाइक पुलिस से टकरा गई। इससे बाइक सवार तीनों नदी में जा गिरे। घटना के बाद मौके से निकल रहे वाहन चालकों राहगीरों ने इसकी सूचना 108 एम्बुलेंस को दी। मौके पर पहुंची एम्बुलेंस घायलों को लेकर ओसियां के उप जिला अस्पताल पहुंची।

जोधपुर के गीतकार विमल मेहरा और डॉक्टर सुमन बिस्सा सम्मानित

जोधपुर, (कासं)। कविलोक सार्थक सृजन मंच, गोरखपुर द्वारा अपने संस्थापक अध्यक्ष डॉक्टर ए. के. श्रीवास्तव नवाब शाहवादी की स्मृति में प्रति वर्ष दिया जाने वाला कविलोक गौरव सम्मान वरिष्ठ कवि विमल मेहरा एवं कवि लोक शक्ति सम्मान डॉ. सुमन बिस्सा को दिया गया। सम्मान समारोह इस बार सूर्य नगरी जोधपुर में आयोजित किया गया। कार्यक्रम की अध्यक्षता वरिष्ठ साहित्यकार नवल जोशी ने की। इस अवसर पर बीएसएनल महाप्रबंधक पुष्कर श्रीवास्तव मुख्य अतिथि थे। कार्यक्रम का संचालन वरिष्ठ कवि अनिल अनवर ने किया।

कविलोक के महासचिव राजेश राज ने बताया कि प्रत्येक वर्ष एक वरिष्ठ रचनाकार को नवाब शाहवादी स्मृति "कविलोक गौरव सम्मान" एवं एक

■ कविलोक गौरव सम्मान वरिष्ठ कवि विमल मेहरा एवं कवि लोक शक्ति सम्मान डॉ. सुमन बिस्सा को दिया

मौलिक महिला रचनाकार को "कविलोक शक्ति सम्मान" प्रदान किया जाता है। कविलोक ने एक नई परंपरा स्थापित करते हुए सम्मान लेने के लिए रचनाकारों को सुलाने के स्थान पर सम्मान हेतु चयनित रचनाकारों को उन्हीं के शहर में जाकर सम्मानित करने की नई परम्परा शुरू की है। इसी के तहत यह सम्मान समारोह जोधपुर में आयोजित किया गया।

इस आयोजन में सम्मिलित होने के लिए दुर्गेश, वैंगलु, गुजरात, लखनऊ, से नवाब साहब का परिवार एवं गोरखपुर से कविलोक के महासचिव राजेश राज, लखनऊ से धीरज मिश्र तथा जयपुर से मधु गुलशन पत्रिका के संपादक

को जमकर कोसा। भाजपा के आईदानसिंह भाटी ने बताया कि शहर में ही नहीं बल्कि पूरे जिले में भीषण गर्मी के दौरान बिजली की लगातार अघोषित कटौती से जनता परेशान है। शहर में रात को भी बिजली काट दी जाती है और बिजली घर के अधिकारी फोन बंद कर लेते हैं। लोग रात-रात भर बिजली नहीं होने से परेशान रहते हैं। ऐसा लगातार कई दिनों से जारी है और इसको लेकर लोगों में भी भारी रोष है। भाटी ने बताया कि ना तो अधिकारी और ना ही जनप्रतिनिधि

जनता की परेशानियों को लेकर गंभीर है। हनुमान चौराहे से सभी लोग जोधपुर विद्युत वितरण निगम लिमिटेड के जैसलमेर ऑफिस पहुंचे। सभी ने ऑफिस का घेराव किया। डिस्कॉम एसई जीवनाराम गर्ग ने बताया कि जैसलमेर में मार्च महीने से मौसम बिगड़ने और तूफान बारिश की वजह से बिजली की समस्या रही है। बिजली के फॉल्ट को दूर करने के लिए सुरक्षा की दृष्टि से बिजली की लाइन को बंद करना पड़ता है। उससे परेशानी होती है।

पुष्कर श्रीवास्तव ने कहा कि कविलोक सार्थक सृजन मंच के नाम में ही कविता का उद्देश्य निहित है। जब तक सृजन सार्थक न हो वह जनता के मन को स्पर्श ही नहीं करता। अध्यक्षता कर रहे वरिष्ठ साहित्यकार नवल जोशी ने आयोजन की सराहना करते हुए कहा कि कविलोक सार्थक मंच की यह सोच कि सम्मानित होने वाले परिवार को उन्हीं के शहर में जाकर सम्मानित किया जायगा, यह बहुत बड़ी बात है। मैं जोधपुर एवं मारवाड़ के राजस्थान के साहित्यिक समाज की ओर से बधाई देता हूँ। इस अवसर पर आयोजित काव्य गोष्ठी में डॉ. सुमन बिस्सा, धीरज मिश्र, राजेश राज, अनिल अनवर व नवल जोशी ने काव्य पाठ किया। अंत में कविलोक की संरक्षक मंजुला सहाय द्वारा धन्यवाद ज्ञापित किया गया।

डॉ. राजेन्द्र सिंह व गृह राज्यमंत्री यादव ने जल स्रोतों का निरीक्षण किया

कोटपूतली में भूजल स्तर बढ़ाने के लिए कार्ययोजना बनाने का निर्णय लिया

कोटपूतली, (निर्स)। कोटपूतली के दूर पर आये रमन मैग्सेसे पुरस्कार विजेता प्रख्यात समाजसेवी एवं जल संरक्षण के क्षेत्र में कार्य करने वाले वॉटरमैन डॉ. राजेन्द्र सिंह एवं क्षेत्रीय विधायक, उच्च शिक्षा व गृह राज्यमंत्री राजेन्द्र सिंह यादव ने क्षेत्र के विभिन्न प्राचीन जल स्रोतों का अवलोकन किया। इस दौरान उन्होंने कांसली में श्री हिरोड़ा मंदिर के सामने स्थित जोहड़, ग्राम जगदीशपुरा स्थित जोहड़, ग्राम कायमपुराबास विद्यालय के सामने स्थित जोहड़ व ग्राम खरकड़ी स्थित जोहड़ व इनके केचमेंट एरियाओं का निरीक्षण किया।

डॉ. राजेन्द्र सिंह ने इन प्राचीन जल स्रोतों को पुर्नजीवित करने की सम्भावनाओं का अवलोकन व निरीक्षण किया। साथ ही इनमें पुनः जल संरक्षण व वर्षभर जल की उपलब्धता किये जाने पर भी चर्चा की। इस दौरान वॉटरमैन सिंह ने गृह राज्यमंत्री यादव की मंशा अनुरूप कोटपूतली में भूजल स्तर बढ़ाने के लिए विस्तृत कार्ययोजना बनाये जाने पर भी सहमति जताई। साथ



कोटपूतली में वॉटरमैन डॉ. राजेन्द्र सिंह (बायें से दूसरे) एवं उच्च शिक्षा व गृह राज्यमंत्री राजेन्द्र सिंह यादव (दायें से चौथे) ने क्षेत्र के विभिन्न प्राचीन जल स्रोतों का अवलोकन किया।

ही इसको लेकर हरसमभव सहयोग का आश्वासन दिया। गृह राज्यमंत्री यादव ने अधिकारियों को उक्त जलाशयों के पुर्नभरण को लेकर इस दिशा में योजना बनाकर कार्य करने के निर्देश दिये।

उल्लेखनीय है कि क्षेत्रीय विधायक व गृह राज्यमंत्री यादव द्वारा निरन्तर क्षेत्र को पीने व खेती के लिए पानी की उपलब्धता को लेकर भरपूर प्रयास किये जा रहे हैं। साथ ही भविष्य

में कोटपूतली को नहर से जोड़ने को लेकर भी योजना बनाई जा रही है। इस दौरान समाजसेवी नित्येन्द्र मानव, एसडीएम सूर्यकान्त शर्मा, तहसीलदार अशोक सिंह समेत अन्य मौजूद थे।

मनरेगा में कार्य कर रहा मृत व्यक्ति

अजमेर, (कासं)। केकड़ी के समीप जूनिया ग्राम पंचायत में भ्रष्टाचार का

■ जूनिया ग्राम पंचायत का मामला

एक ऐसा मामला सामने आया है, जिसमें ऑनलाइन होने के बावजूद वर्ष 2021 के जून माह में मरा हुआ व्यक्ति आज भी मनरेगा में काम कर रहा है और इसका मृत भुगतान भी उठा रहा है।

अरविन्द शर्मा ने बताया कि हमारा गांव के एक व्यक्ति है जिसका जांब कार्ड नम्बर 594 है और उस व्यक्ति की मौत वर्ष 2021 के जून माह में ही हो गई थी, मृत व्यक्ति का नाम रोडू माली है, लेकिन रोडू माली की ऑन लाइन हाजरी मेटों द्वारा कैसे भरी गई है, उसकी जांच होनी चाहिए। अरविन्द शर्मा ने कहा कि अगर इस मामले की निष्पक्ष जांच होती है तो एक बड़े भ्रष्टाचार का खुलासा हो सकता है। इस मामले की शिकायत जूनिया के रहने वाले जागरूक नागरिक व वार्ड पंच अरविन्द शर्मा ने जिला परिषद में प्रत्येक मंगलवार को होने वाली जनसुनवाई में रखी है। उक्त शिकायत पर जिला प्रमुख ने तुरंत प्रभाव से एक्शन लेते हुए जांच के आदेश दिये हैं। वहीं दूसरी ओर अरविन्द शर्मा ने जूनिया में बन रहे नाले निर्माण में घटिया निर्माण सामग्री उपयोग में लेने की भी शिकायत दी है।

93 लाख आए तो अकाउंट होल्डर के होश उड़े

बीकानेर, (निर्स)। साइबर थाने में अनूठा मामला दर्ज हुआ है। यहां एक व्यक्ति ने अपने अकाउंट से 93 लाख 27 हजार रूपए के ट्रांजेक्शन का मामला दर्ज कराया है। गौर करने वाली बात ये है कि ये रूपए इस व्यक्ति के थे ही नहीं। जब बैंक स्टेटमेंट निकलवाने गया तो लेनदेन के बारे में मालूम चला और उसके होश उड़ गए। खाता धारक इतनी राशि डेबिट चौंक गया और तुरंत पुलिस को सूचना दी। अब साइबर पुलिस इस मामले की छानबीन कर रही है।

जानकारी के अनुसार बीकानेर के उदासर गांव में स्थित वैशाली नगर में रहने वाले प्रेम कुमार मेघवाल ने एफआईआर दर्ज करवाई है। प्रेम कुमार का कहना है कि वो ऑनलाइन बिजनेस करना चाहता था। इसके लिए उसने एक कंपनी से संपर्क किया था। इस कंपनी ने उसकी बैंक डिटेल्स ले ली थी। इसके बाद प्रेम कुमार को लगा कि उसके बैंक अकाउंट से कोई छेड़छाड़ हो रही है। वह अपना खाता बंद करवाने बैंक गया। जिसके बाद उसने स्टेटमेंट लिया तो उसे मालूम चला कि उसके खाते से 93 लाख रूपए से ज्यादा का ट्रांजेक्शन हुआ है। इसी कंपनी से 27 से 28 जून के बीच एक अज्ञात व्यक्ति का फोन आया था। उस अज्ञात ने बैंक अकाउंट नंबर और पासवर्ड की मांग तो प्रेम ने अनजाने में

■ पहले तो रूपए आए फिर तुरंत निकाल लिए गए, अब पुलिस जांच में जुटी

सारी डिटेल्स बता दी। इसके बाद किसी अज्ञात व्यक्ति ने इस खाते में 93 लाख 27 हजार 749 रूपए का ट्रांजेक्शन किया। इस दौरान पहले तो रूपए आए फिर तुरंत निकाल लिए गए। पुलिस ट्रांजेक्शन डिटेल्स के आधार पर आरोपियों को पकड़ने की कोशिश कर रही है।

सूत्रों की मानें तो इस बात से भी इनकार नहीं किया जा सकता कि साइबर ठगों ने प्रेम के अकाउंट को यूज कर किसी से उगी हुई रकम को पहले जमा करवाया और तुरंत विडॉल कर लिया। गौरतलब है कि साइबर ठगी के मामले में बैंक अकाउंट सिक्रेट पर देने की घटनाएं भी सामने आती रहती हैं। प्रेम कुमार के खाते में इतनी बड़ी राशि का लेनदेन हो गया कि उसे विल्ट एर्रॉसियों के सवालों से डर लगा। ऐसे में उसने एफआईआर दर्ज करवा दी। प्रेम प्रकाश ने इसे धोखाधड़ी बताते हुए मामला दर्ज कराया है। इसे धोखाधड़ी के साथ ही आईटी एक्ट में भी अपराध मानते हुए पुलिस छानबीन कर रही है।

महिला से पति ने की मारपीट

अजमेर, (कासं)। अजमेर शहर में रहने वाली एक महिला चिकित्सक के साथ उसके पति डॉक्टर द्वारा शराब के नशे में मारपीट कर प्रताड़ित करने का मामला सामने आया है। महिला चिकित्सक की शिकायत की पर पुलिस ने पति के खिलाफ मामला दर्ज कर

■ पुलिस ने मामला दर्ज कर जांच शुरू की

अनुसंधान शुरू कर दिया है। वैशाली नगर क्षेत्र की रहने वाली एक महिला डॉक्टर ने पुलिस को दी रिपोर्ट में बताया कि उसका पति भी डॉक्टर है। एक जुलाई की रात करीब साढ़े दस बजे उसका पति शराब के नशे में दरवाजा पीटने लगा। दरवाजा खोला तो मारपीट शुरू कर दी। फिर हाथ जोड़ के बोला कि तू किसी से रिश्ता नहीं रखती, घर से निकल जा। जोरकी मार खाने के बाद डर के कारण कुछ बोल ही नहीं पा रही थी। जब शराब के लिए टोका तो फिर से मानना शुरू कर दिया। बेटी को उठाने की सोचा तो उसने मना कर दिया और जान से मारने की धमकी भी दी। फिर उसे कमरे से जाने के लिए रिक्वेस्ट की। मदद के लिए महिला डॉक्टर ने पुलिस को बुलाया और उसी समय उसके स्टाफ के कुछ लोग और पति के दोस्त भी यहाँ पहुंच गए।

शेखासर में डेढ़ माह से बिजली सुचारू नहीं, लोग परेशान

बाप, (निर्स)। इस समय भीषण उमस भरी गर्मी से हर कोई बेहाल है। यदि बिजली नहीं हो तो मांरे गर्मी से हालात और भी बदतर हो जाते हैं। उप तहसील शेखासर में इस समय बिजली सुचारू नहीं है। ग्रामीणों के अनुसार डेढ़ माह पहले आए तूफान से मोहरा से शेखासर की लाइन गिर गई थी, जो आज दिन तक ठीक नहीं की गई। लाइन के पोल गिरे पड़े हैं। हालांकि डिस्कॉम ने अस्थायी रूप से रामपुरा से शेखासर को जोड़ दिया, लेकिन ज्यादा लोड की वजह से बिजली बार बार कट रही है। दिन भर में बड़ी मुश्किल से 3 से 4 घंटे ही बिजली मिल पा रही है। इसलिए बिजली के अभाव में लोगों में बुरा हाल है। इसके अलावा बिजली चलिंत छोटे छोटे उद्योग धंधे भी प्रभावित हो रहे हैं। बिजली समस्या से परेशान ग्रामीण बच्चन सिंह, अर्जुन सिंह, चंद्र बन, नरपत

■ बिजली समस्या से परेशान ग्रामीणों ने जीएसएस पहुंच कर प्रदर्शन किया

सिंह, मुरलीधर लोहिया, लाला राम, ईसराम, सुमेर गोस्वामी, जगदीश सैन, प्रेम सुथार, बाबू राम, अमरराम सैन, मदन डागा, गणेश सोनी, अशोक सैन, नरेश सैन, केलाश डागा, भवानी गिरी, राकेश सैन सहित कई लोग शेखासर स्थित जीएसएस पहुंचते तथा प्रदर्शन किया। बच्चनसिंह भाटी, मुरलीधर लोहिया सहित ग्रामीणों ने बताया कि मुरलीधर लोहिया सहित ग्रामीणों ने बताया कि शेखासर गांव मोहरा से जुड़ा

है। डेढ़ माह पहले आए तूफान में खंभे गिरने से लाइन गिर गई थी। लेकिन उसे ठीक नहीं किया जा रहा है। गांव में लगे राहत कैंप में उपखंड अधिकारी को भी उक्त समस्या से अवगत कराया था, लेकिन समाधान नहीं हुआ। इसके अलावा गांव में बिजली के तार जमीन से कम ऊंचाई पर होने की वजह से हादसे की आशंका बनी रहती है। ग्रामीणों ने बताया कि जीएसएस पर पर मिले कार्मिक ने दूरभाष पर अधिकारियों को उनके बारे सूचित कर दिया। साथ ही यह भी बता दिया कि जल्द बिजली सुचारू नहीं हुई तो आंदोलन किया जाएगा। डिस्कॉम बाप सहायक अभियंता गिबिंद राम ने बताया कि शेखासर में बिजली समस्या थी, उसे दुरुस्त कर दिया है। शेखासर-मोहरा की लाइन सामान उपलब्ध होते ही जल्द से जल्द तैयार करवा दी जाएगी।

90 प्रतिशत से अधिक अंक लाने वाली तीन छात्राओं को अध्यापक हवाई यात्रा करायेंगे

टोंक, (निर्स)। जिले की बनेटा उप तहसील क्षेत्र के राजकीय उच्च माध्यमिक विद्यालय ककोड के अंग्रेजी विषय के व्याख्याता अशोक कुमार जैन ने अनूठी पहल करते हुए कक्षा 10वीं एवं 12वीं में अध्ययनरत छात्रों को बोर्ड परीक्षा में 90 प्रतिशत से अधिक अंक लाने पर टीचर ने स्वयं के खर्च पर की हवाई यात्रा कराने की घोषणा की थी। जिस पर व्याख्याता अशोक कुमार जैन की घोषणा से छात्रों में उत्साह और लगन पैदा हुई जिससे प्रेरित होकर गत सत्र के परीक्षा परिणाम में विद्यालय में यहां की 3 होनहार बालिकाओं ने 90 प्रतिशत से अधिक अंक हासिल प्राप्त कर शाला परिवार, परिजनों सहित क्षेत्र का नाम रोशन किया है। तीनों बालिकाओं का परिणाम जिसमें मनीषा नामा 12वीं 91.50 प्रतिशत, फरीन खान 12वीं 91 प्रतिशत, तनीषा मेरूडा



शिक्षक अशोक कुमार जैन (दायें से तिसरे) तीन छात्राओं को हवाई यात्रा करायेंगे।

10वीं में 91.50 प्रतिशत रहा है। जिसके बाद अब नवाचार करने वाले व्याख्याता अशोक कुमार जैन विद्यालय की तीनों होनहार बालिकाओं को 4 से 5 जुलाई तक जयपुर से दिल्ली के लिए

2 दिवसीय हवाई यात्रा से शैक्षणिक भ्रमण कराएंगे। जिसका समस्त खर्चा स्वयं व्याख्याता अशोक जैन वहन करेंगे। विद्यालय के प्रधानाचार्य सीताराम मीणा

सहित जिला प्रमुख सरोज नरेश बंसल, एसडीएम उनीयारा जिलेक चंद मीणा, पुलिस उपाधीक्षक उनीयारा रोहित कुमार मीणा, कांग्रेस नेता उनीयारा दिनेश पाटोदी, ककोड सरपंच रामबिलास गुर्जर, पूर्व

■ कक्षा 10वीं एवं 12वीं में अध्ययनरत छात्रों को बोर्ड परीक्षा में 90 प्रतिशत से अधिक अंक लाने पर हवाई यात्रा कराने की घोषणा की थी

प्रधान सोनम गोलेछा, पूर्व सरपंच ककोड हरक चन्द गोलेछा आदि ने भी शिक्षक अशोक कुमार जैन अंग्रेजी व्याख्याता के इस भ्रमणकार्यक कार्य की जमकर सराहना की तथा सभी ने व्याख्याता अशोक कुमार जैन को इस मोटोवेशन कार्य के लिए धन्यवाद दिया।